

మ్యాచ్ వర్షార్పణం..

చెరొక పాయింట్ సమర్థయామి!



పహల్గాం దాడితో మాకు సంబంధం లేదు

మేము ఆ ఘాతుకానికి పాల్పడలేదు

తీవ్రనిరసనలతో నాలుక మడతేసిన ది రెసిస్టెన్స్ ఫ్రంట్

కశ్మీర్లో కార్మికలపాలు నిర్వహిస్తున్న ఉగ్రవాద బృందం 'ది రెసిస్టెన్స్ ఫ్రంట్' ఊహించని యూటర్న్ తీసుకుంది. పహల్గాం దాడి తామే చేశామని తొలుత ఘనంగా ప్రకటించిన టీఆర్ఎస్.. ఇప్పుడు తమకు ఆ దాడితో ఏమాత్రం సంబంధం లేదంటూ తాజాగా ప్లేటు ఫిరాయించింది. పశ్చిమ కర్ణాటకలో ఈ ప్రకటన విడుదలైనది, దీని వెనుక భారత సైబర్ ఇంటెలిజెన్స్ వర్గాలు ఉండొచ్చని కూడా పేర్కొంది.

కుప్పారాలో భారీగా ఆయుధాలు స్వాధీనం

ఉగ్రవాదులకు సహకరిస్తున్న ఇద్దరి అరెస్ట్



కాశ్మీర్ను జిల్లెడ్ పడుతున్న భద్రతాబలగాలకు భారీగా ఆయుధ దంష్ లభించింది. మరోవైపు కుల్గాం జిల్లాలో ఉగ్రవాదులతో కలిసి పనిచేస్తున్న ఇద్దరి భద్రతా దళాలు శనివారం అరెస్టు చేశాయి. ఖైమోవ్ ప్రాంతంలో వీరిని అదుపులోకి తీసుకున్నట్లు తెలిపాయి. అయితే, వారి పేర్లు, ఇతర వివరాలను భద్రతా సిబ్బంది వెల్లడించలేదు.



జీరుగల్లు గులాబీమయం



రజతోత్సవ సభకు సిద్ధమైన ఎల్కతుర్తి భారీగా ఏర్పాట్లు చేసిన బిఆర్ఎస్ శ్రేణులు



విద్యేష రాజకీయాలకు ప్రేమే సమాధానం

యువత రాజకీయాల్లోకి రావాలి

- అప్పడే దేశ ప్రగతి ముందుకు సాగుతుంది
- భారత్ సమ్మిట్ ముగింపు సమావేశంలో రాహుల్
- రాహుల్కు సిఎం, తదితరులు ఘన స్వాగతం

హైదరాబాద్, రోమింగ్ న్యూస్: విద్యేష రాజకీయాలకు ప్రేమే మా సమాధానమని రాహుల్ అన్నారు. హిందీలో ఓ స్టేగన్ తీసుకున్నాం.. విద్యేషం అనే బజార్లో ప్రేమ అనే దుకాణం తెరిచా (సప్రత్ కే బజార్ మే.. మొహబత్ కే దుకాన్) అని రాహుల్ గాంధీ పేర్కొన్నారు. గత పదేళ్లలో ప్రపంచ రాజకీయాలు మారిపోయాయని లోక్సభలో ప్రతిపక్షనేత రాహుల్ గాంధీ అన్నారు. ఆధునిక సామాజిక మాధ్యమాలతో అంతా మారిపోయిందన్నారు. హైదరాబాద్ లోని హెచ్ఐసీసీలో కొనసాగుతున్న భారత్ సమ్మిట్లో ఆయన మాట్లాడారు. రాజకీయాల్లోకి కొత్తతరం రావాలని ఆకాంక్షించారు. అప్పడే కొత్త ఆలోచనలు పుట్టుకొచ్చి, దేశం అభివృద్ధి పథంలో దూసుకుపోతుందని అన్నారు. ఈ సందర్భంగా ఆయన పలు కీలక వ్యాఖ్యలు చేశారు. కేంద్ర ప్రభుత్వంపై మండిపాటు వ్యక్తం చేశారు. రాహుల్ మాట్లాడుతూ.. ' ప్రపంచ వ్యాప్తంగా రాజకీయాలు ఎంతో మారిపోయాయి. పదేళ్ల క్రితం నాటి పరిస్థితులు ఇప్పుడు లేవు. విపక్షాలను అణగదొక్కడమే అధికార పార్టీకి పన్నెపోయింది. మీడియా స్వేచ్ఛకు సంకెళ్లు వేశారు' అంటూ మండిపడ్డారు. ఈ సందర్భంగా ఎన్నికలకు ముందు కన్యాకుమారి నుంచి సుమారు 4 వేల కిలోమీటర్లు పాదయాత్ర చేసినట్లు- రాహుల్ గుర్తు చేసుకున్నారు. పాదయాత్రకు ముందు చాలా ఆలోచించానని, అయితే, మొదలు పెట్టిన తర్వాత వెనకడుగు వేయలేదని అన్నారు.

మిగతా 2 లో

పెట్టుబడులను ఆకర్షించేలా కార్యక్రమాలు

- అన్ని వర్గాల ఆకాంక్షలు నెరవేర్చేలా పాలన
- రికార్డు స్థాయిలో 20వేల కొట్లతో రైతు రుణమాఫీ
- నిరుద్యోగ యువత కోసం రాజీవ్ యువవికాసం
- భారత్ సమ్మిట్ ముగింపు సమావేశంలో సిఎం రేవంత్

02



సీతారామ ప్రాజెక్టుకు అనుమతి

- తెలంగాణ చరిత్రలో కీలక అభివృద్ధి
- మంత్రి ఉత్తమ్ కుమార్ రెడ్డి వెల్లడి

ఎండలకు తోడు వర్షాలు

- తెలంగాణలో భిన్నమైన వతావరణం

03

శివాలయం ధ్వంసం చేస్తే స్పందించరా

- మదర్నాలో పెల్లల దాడిపై చర్యలేవీ
- డిజిపీతో చర్చించిన రఘునందన్

కర్రెగుట్టలో గల్లించిన తుపాకులు

ఎదురు కాల్పుల్లో 28మంది మావోల హతం?

బీఆర్ఎస్ నేతల వ్యాఖ్యలపై కేసు

- తీవ్రార్ మల్లన్నకు హైకోర్టు నోటీసులు

గిన్నిస్ బుక్ లో జాషువా దార కుమార్ కి చోటు



రోమింగ్ స్టూన్ శ్రీశైలం ఏప్రిల్ 26 : మార్కాపురం జిల్లా ప్రభుత్వ వైద్యశాలలో డయాలసిస్ ఇన్సార్మిగా పనిచేస్తున్న దార కుమార్ అలియాస్ జాషువా గారు గిన్నిస్ బుక్ లో చోటు సంపాదించారు. ప్రపంచ స్థాయిలో జరిగిన ప్రదర్శనలో హబైల్ మ్యూజిక్ స్కూల్ సంగీత కళాకారుల బృందం ఆధ్వర్యంలో కిబోర్డులో సరళి స్వరాలను 45 సెకండ్లలో స్వరపరిచి గంటలో 1046 వీడియోలు గత సంవత్సరం డిసెంబర్ 1న ఆఫ్లోడ్ చేయడం ద్వారా ఈ ఘనత సాధించారు. కాగా, ఈనెల 25న విజయవాడలో జరిగిన గిన్నిస్ బుక్ ఆఫ్ వరల్డ్ రికార్డు ప్రతినిధుల సమక్షంలో పాస్టర్ దంగిడి అగస్త్యన్ చేతల మీదుగా మెడల్ గిన్నిస్ వరల్డ్ ధ్రువ పత్రం అందుకున్నారు. ఈ సందర్భంగా పుర ప్రముఖులు క్రైస్తవ సంఘాలు, చర్చి సభ్యులు , మిత్రులు, కుటుంబ సభ్యులు పలువురు ప్రత్యేకంగా అభినందించారు.

జనగామలో గ్రామపంచాయతీ సెక్రటరీ శ్రీకాంత్ సస్పెండ్డ్... దాదాపు 20 లక్షల గోల్డార్డ్ సస్పెండ్డ్ చేస్తూ జనగామ జిల్లా కలెక్టర్ ఉత్తరులు



జనగామ, ఏప్రిల్ 26: (రోమింగ్ స్టూన్) : జనగామ జిల్లా స్టేషన్ ఘనపూర్ మండలం శివునిపల్లి గ్రామపంచాయతీ లో కార్యదర్శిగా పనిచేస్తున్న శ్రీకాంత్ దాదాపు 20 లక్షల రూపాయలను గోల్డార్డ్ చేసినట్లు ఆరోపణలు వచ్చాయి. ఏ విషయంలో సమగ్రమైన విచారణ జరిపిన అనంతరం జనగామ జిల్లా కలెక్టర్ రిజ్వాన్ భాషా షేక్ గ్రామపంచాయతీ కార్యదర్శి శనివారం సస్పెండ్డ్ చేస్తూ ఆదేశాలు జారీ చేశారు. ఇందులకు సంబంధించిన వివరాలు అధికారులు తెలిపిన వివరాల ప్రకారం ఇలా ఉన్నాయి. శివుని పెల్లి గ్రామ పంచాయతీకి చెందిన ఖాతా నుండి దాదాపు 19 లక్షల రూపాయలను కార్యదర్శి శ్రీకాంత్ నేరుగా తన ఖాతాలోకి జమ చేసుకున్నట్లు తెలిసింది. గ్రామపంచాయతీకి వచ్చిన పన్నుల రూపంలో గానీ ఇతర తుర గానే వచ్చిన దాదాపు పది లక్షల రూపాయల లో కేవలం దాదాపు 60 వేల రూపాయలు మాత్రమే గ్రామపంచాయతీ ఖాతాలో జమ చేసి మిగతా రూపాయలను స్వాహా చేసినట్లు అంతేకాకుండా గ్రామపంచాయతీకి సంబంధించిన అనేక బిల్లులను కొన్ని చూపించకుండా కొన్ని తప్పుడు బిల్లులు చూపిస్తూ ఇలా అనేక రకాలుగా మోసం చేశాడని అధికారులు తెలిపారు. శ్రీకాంత్ పై వచ్చిన ఆరోపణలు ఆధారంగా జనగామ జిల్లా డివిజనల్ పంచాయతీ అధికారి తో పాటు ఇతర అధికారులు జరిపిన విచారణల అనంతరం జనగామ జిల్లా కలెక్టర్ కార్యదర్శి శ్రీకాంత్ ను సస్పెండ్డ్ చేస్తూ నిర్ణయం తీసుకున్నట్లు అధికారులు శనివారం మీడియాతో తెలిపారు. జనగామ జిల్లాలో అధికారులు భారీగా అవినీతికి పాల్పడుతున్నారు అని ఆరోపణలు వస్తున్న ప్రస్తుత తరుణంలో జిల్లా కలెక్టర్ అవినీతిపరులు అందరిపై సమగ్ర విచారణలు జరిపి కఠిన చర్యలు తీసుకోవాలని ఈ సందర్భంగా ప్రభుత్వ ఉద్యోగులు కొంతమంది పేర్కొంటున్నారు

శ్రీనగర్ నుంచి విమాన టిక్కెట్లు రద్దు వెనక్కి వచ్చేస్తున్న పర్యాటకులు

శ్రీనగర్, ఏప్రిల్ 26: కశ్మీర్ పర్యాటకం ఒక్క డెబ్బకు కుదేలవుతుంది. హవాల్వా ఫటనతో టూరిస్టులు వెనక్కి తగ్గుతున్నారు. కశ్మీర్ హోటళ్ళ నుంచి పూర్వార్ క్రెడిట్ అవకాశాలు ఇచ్చాయి. ఇప్పుడు బుక్ చేసుకున్నవి వచ్చే సీజన్ వరకూ రిజర్వులో ఉంచుకునే అవకాశం కల్పించాయి. విమాన టిక్కెట్లు రద్దు చేసుకుంటే మొత్తం సొమ్మును విమానయాన సంస్థలు తిరిగి ఇచ్చేస్తున్నాయి. విమానయాన శాఖ మంత్రి రామ్మోహన్ నాయుడు చేసిన ఏర్పాటుతో టూరిస్టులకు ఊరట లభించింది. ప్రత్యేక ఆఫర్లు ఇచ్చినా పర్యటకులు ఉండడానికి సిద్ధంగా లేమని అంటున్నారు . మరో మూడు నెలల వరకూ కశ్మీర్ పర్యాటకంలో నిస్తేజం తప్పదని స్థానికులు అంటున్నారు. అమర్ నాథ్ యాత్రికులు సైతం వెనకడుగు వేస్తున్నారు. ఇదిలా ఉండగా.. హవాల్వా ఫటనలో ఏటీకీ చెందిన చంద్రమౌళి మృతి చెందారు. బుద్ధవారం రాత్రి చంద్రమౌళి మృత దేహానికి విశాఖ ఎయిర్ పోర్టులో ఏపీ సీఎం చంద్రబాబు నాయుడు నివాళులు అర్పించారు. గురువారం పీసీసీ అధ్యక్షురాలు పర్వల చంద్రమౌళి ఇంటికి వచ్చి ఆయనకు నివాళులు అర్పించి చంద్రమౌళి భార్యను పరామర్శించారు. చంద్రమౌళి కుటుంబ సభ్యులకు రాష్ట్ర ప్రభుత్వం ఎక్స్ గ్రేషియా అందజేసింది. విశాఖ జిల్లా ఇన్సార్మి మంత్రి డోలా శ్రీబాల వీరాంజనేయస్వామి చంద్రమౌళి నివాసానికి వెళ్లి కుటుంబ సభ్యులకు రూ.10 లక్షల చెక్కును అందజేశారు.

ఓక్వుడ్ ఇంటర్నేషనల్లో టీ-చర్లకు శిక్షణ ప్రారంభం

స్టూడెంట్స్ లో ఆత్మవిశ్వాసం పెంచుతూ బోధన చేయాలి లోటస్ ల్యాప్ విద్యాసంస్థల చైర్మన్ కోమటిరెడ్డి గోపాల్ రెడ్డి పిలుపు

హైదరాబాద్, రోమింగ్ స్టూన్: విద్యావేత్త డాక్టర్ కోమటిరెడ్డి గోపాల్ రెడ్డి నేతృత్వంలో ఓక్వుడ్ ఇంటర్నేషనల్ స్కూల్స్ మరియు సమారిటన్ పబ్లిక్ స్కూల్స్ లలో మూడు రోజుల ఒరియంటేషన్ శనివారం కార్యక్రమం ప్రారంభం అయింది. హైదరాబాద్ నగరంలో ఉన్న ఓక్వుడ్ ఇంటర్నేషనల్ స్కూల్స్ (CBSE) మరియు సమారిటన్ పబ్లిక్ స్కూల్స్ (ICSE) లో మూడు రోజుల పాటు నిర్వహించే ఒరియంటేషన్ కార్యక్రమానికి స్కూల్స్ కి చెందిన చైర్మన్ లక్ష్మారెడ్డి, వైస్ చైర్మన్ కోమటిరెడ్డి గోపాల్ రెడ్డి, ట్రైనింగ్ శర్మ, రాజేశ్వరి, ఇన్ ఛార్జ్ లు, అధ్యాపక బృందం పాల్గొన్నారు ఈ కార్యక్రమానికి ముఖ్య అతిథిగా హాజరైన డా. లయన్ కోమటిరెడ్డి గోపాల్ రెడ్డి విద్యావేత్త, లోటస్ లాప్ పబ్లిక్ స్కూల్స్ చైర్మన్, సమారిటన్ పబ్లిక్ స్కూల్స్ వైస్ చైర్మన్, మరియు పర్యావరణ పరిరక్షణ మరియు అభివృద్ధి మండలి జాతీయ సలహాదారుతన ముఖ్య ప్రసంగంలో విద్యా వ్యవస్థలో పిల్లల సమస్యలు మరియు పరిష్కార మార్గాలపై స్పష్టమైన దిశానిర్దేశం చేశారు. ప్రస్తుత కాలంలో పిల్లలు ఎదుర్కొంటున్న ఆత్మవిశ్వాస లోపం, అధ్యయన లోటులు, మానసిక ఒత్తిడి వంటి సమస్యలను గుర్తించి, వాటిని ఎదుర్కొనే నాలుగు ముఖ్య మార్గాలను ఆయన వివరించారు:

1. ప్రారంభ దశలో గుర్తింపు మరియు



సమర్పించడము - పిల్లల్లోని బలహీనతలను తొందరగా గుర్తించి, తగిన పద్ధతుల్లో వారికి విద్యా మరియు భావోద్వేగ మద్దతు ఇవ్వాలని సూచించారు.

2. గురువుల సాధికారత - ఉపాధ్యాయులు తమ పాత్రను నిబద్ధతతో నిర్వహించేందుకు వారికి మానసిక ఉత్సాహం, శిక్షణ, మరియు అభివృద్ధికి అవకాశాలు కల్పించాల్సిన అవసరాన్ని వివరించారు.
3. తల్లిదండ్రుల భాగస్వామ్యం - విద్యార్థుల ఎదుగుదల కోసం తల్లిదండ్రులు మరియు ఉపాధ్యాయుల మధ్య పరస్పర సమన్వయం, కమ్యూనికేషన్ అవసరాన్ని ఎత్తి చూపారు.
4. ఆత్మనిర్భర అధ్యయన శైలి & పర్యావరణ అవగాహన - జిజ్ఞాసను పెంపొందించే తరగతులు, స్వతంత్రంగా ఆలోచించేందుకు ప్రోత్సహించే విద్యా విధానాలు, మరియు ప్రకృతితో మానవ సంబంధాన్ని పెంపొందించే విద్య

పద్ధతులు అమలుపరచాలని ఆయన సూచించారు.

21వ శతాబ్ది విద్యా వ్యవస్థలో టెక్నాలజీతో పాటు మానవీయ విలువలు, శాస్త్రీయ రృద్ధితో పాటు సమాజ బాధ్యత కూడా అవసరం అని ఆయన హితవు పలికారు. ఈ ఒరియంటేషన్ ప్రోగ్రాం ప్రధాన ఉద్దేశ్యం: ఉపాధ్యాయులు, తల్లిదండ్రులు మరియు విద్యా నాయకులు కలిసి పని చేస్తూ, పిల్లలను సజ్జమైన, ఆత్మవిశ్వాసంతో కూడిన, సమాజపరంగా బాధ్యతాయుత పౌరులుగా తీర్చిదిద్దడమే. మరిన్ని రెండు రోజులు కొనసాగుతున్న ఈ కార్యక్రమంలో ప్రాముఖ్యమైన శిక్షణలు, ఇన్టరాక్టివ్ సెషన్లు, క్లౌస్ మేనేజ్మెంట్, ఎమోషనల్ ఇంటెలిజెన్స్, విద్యార్థుల ఒత్తిడిని తగ్గించే నూతన మానవీయ పద్ధతులపై చర్చలు జరగనున్నాయి. ఈ ఒరియంటేషన్, నూతన విద్యా దిశకు దారితీసే గొప్ప అడుగు అని విశ్లేషకులు అభిప్రాయపడ్డారు.



దిల్ సుఖ్ నగర్ లోటస్ లాప్ బ్రాంచ్ ను సందర్శించిన అమెరికా ప్రతినిధులు

భారత విద్యా విధానం పట్ల మెచ్చుకోలు, లికార్డు సాధనకు అభినందన



హైదరాబాద్, రోమింగ్ స్టూన్: లోటస్ లాప్ పబ్లిక్ స్కూల్స్, దిల్ సుఖ్ నగర్ శాఖలో ప్రముఖ అమెరికా ప్రతినిధులు శ్రీపాల్ రెడ్డి మరియు అనిల్ రెడ్డి గౌరవార్థంగా సందర్శించారు. ఈ సందర్భంలో వారు విద్యార్థులు, తల్లిదండ్రులు, బోధకులు, మరియు పాఠశాల యాజమాన్యంతో ప్రత్యక్షంగా ముఖాముఖి సమావేశమై పాఠశాల విద్యా విధానాన్ని దగ్గర నుండి పరిశీలించారు. ఈ సందర్భంలో భారత విద్యా వ్యవస్థలో జరుగుతున్న మార్పులు, లోటస్ లాప్ పబ్లిక్ స్కూల్స్ అమలు చేస్తున్న వినియోగ పద్ధతులపై సమగ్ర చర్చ జరిగింది. ముఖ్యంగా FYP (ఫౌండేషన్ ఇయర్డ్ ప్రోగ్రామ్) మరియు PYP (ప్రైమరీ ఇయర్డ్ ప్రోగ్రామ్) అనే ప్రగతిశీల విద్యా కార్యక్రమాలు వారికి చాలా ఆకర్షణీయంగా అనిపించాయి. ఈ కార్యక్రమాలు విద్యార్థుల్లో ప్రాథమిక దశ నుండి అద్భుతమైన ప్రావీణ్యం, భావనాత్మక బలాన్ని, మరియు ప్రాక్టికల్ అనుభూతిని కల్పిస్తున్నాయని వారు పేర్కొన్నారు. లోటస్ లాప్ పబ్లిక్ స్కూల్స్ వైర్లెస్ డాక్టర్ లయన్ కోమటిరెడ్డి గోపాల్ రెడ్డి గారి విద్యా సౌధ నిర్మాణ దిశగా తీసుకుంటున్న ఆలోచనాపరమైన చర్యలకు వారు హృదయపూర్వకంగా అభినందనలు తెలిపారు. ఈ కార్యక్రమంలో వైస్ ట్రైనింగ్ మాధవ సంగి గారు, కో-వైస్ ట్రైనింగ్ చంద్రబా రెడ్డి గారు, మరియు అడ్మినిస్ట్రేటివ్ ఆఫీసర్ స్వాతి రెడ్డి గారు పాల్గొని ముఖ్యపాత్ర పోషించారు. ఇకపోతే, విద్యార్థులు, ఉపాధ్యాయులు మరియు తల్లిదండ్రులు SSC పబ్లిక్ ఇంగ్లీష్ సోషల్ సబ్జెక్టులు మరియు ఇంటర్మీడియట్ ఇంగ్లీష్ పరీక్షలు రాయడంలో చూపిన విశేష ఉత్సాహం మరియు భాగస్వామ్యానికి విదేశీ ప్రతినిధులు ఎంతో మెచ్చుకున్నారు. ఈ వినియోగ విద్యా ప్రయత్నాన్ని గుర్తిస్తూ, లోటస్ లాప్ పబ్లిక్ స్కూల్స్ కు “చందర్ బుక్ ఆఫ్ రికార్డ్స్” అవార్డు లభించడం గొప్ప గౌరవంగా నిలిచింది. ఈ సందర్భం మరియు రికార్డు విజయాల ద్వారా లోటస్ లాప్ పబ్లిక్ స్కూల్స్ విద్యారంగంలో తీసుకుంటున్న సహోన్నత ప్రయత్నాలు మరియు బలంగా రుజువయ్యాయి. భవిష్యత్ తరాల కోసం గుణాత్మక విద్యను అందించాలన్న సంకల్పానికి ఇది మరింత ప్రేరణగా నిలుస్తుంది.

రజతోత్సవ సభతో చిగురించిన ఆశలు

కెసిఆర్ నాయకత్వంపై మళ్లీ ధైర్యం

మాజీమంత్రి శ్రీనివాస్ గౌడ్

హైదరాబాద్, ఏప్రిల్ 26 : వరంగల్ లో ఆదివారం నిర్వహించబోతున్న రజతోత్సవ సభతో తెలంగాణ ప్రజల్లో మళ్లీ ఆశలు చిగురించాయని మాజీ మంత్రి శ్రీనివాస్ గౌడ్ అన్నారు. కేసీఆర్ తమకు అండగా ఉన్నారు అనే ధైర్యం మళ్లీ ప్రజల్లో కలుగుతోంది.. కేసీఆర్ ప్రసంగం వినేందుకు లక్షలాదిగా రేపు వరంగల్ సభకు తరలి రానున్నారు.. ఇప్పటికే రజతోత్సవ సభకు అన్ని ఏర్పాట్లు - పూర్తయ్యాయి.. కార్యక్రమం, యువకులు రేపు సభ సజావుగా జరిగేందుకు వాలంటీ-ర్లుగా సేవలు అందిస్తున్నారు అని పేర్కొన్నారు. ఇక, రేపు తెలంగాణ భవన్ లో పార్టీ వ్యవస్థాపక దినోత్సవం సందర్భంగా కేటీ-ఆర్ గులాబీ జెండా ఎగుర వేస్తారు అని శ్రీనివాస్ గౌడ్ చెప్పుకొచ్చారు. ఇక, ఆ తర్వాత జలదృశ్యంలో కొండ లక్ష్మణ్ బాపూజీ విగ్రహానికి బీఆర్ఎస్ వర్కింగ్ ప్రెసిడెంట్ కేటీఆర్ పుష్పాంజలి ఘడిసార అని మాజీ మంత్రి శ్రీనివాస్ గౌడ్ తెలిపారు. బీఆర్ఎస్ పార్టీ రజతోత్సవ సభలో కేటీఆర్ చెప్పే మాటలను సభకు వచ్చే వారు ఊరూరా తిరిగి ప్రచారం చేయాలి అని కోరారు. కష్టపడి తెచ్చుకున్న తెలంగాణను కాంగ్రెస్ పార్టీ ఆగం చేస్తుంటే బాధ కలుగుతుంది అని శ్రీనివాస్ గౌడ్ అన్నారు.



నేడు వరంగల్ లో బిఆర్ఎస్ వజ్రోత్సవ వేడుక

కెసిఆర్ ప్రసంగంపై సర్వత్రా ఆసక్తి
కొత్త చరిత్ర సృష్టిస్తుందని అంటున్న కేటీఆర్

హైదరాబాద్, ఏప్రిల్ 26 : వరంగల్ బిఆర్ఎస్ రజతోత్సవ సభ ఆదివార్ వరంగల్ సమీపంలోని ఎల్మతుర్లిలో జరుగుతుంది. దీనికోసం బిఆర్ఎస్ భారీగా ఏర్పాట్లు చేసింది. దాదాపు 25 లక్షల మంది జనం వస్తారని అంచనా వేస్తున్నారు. అధికారం కోల్పోయాక, పార్లమెంటు ఎన్నికల్లో బోక-కబోర్లా పడ్డ తరవాత జరుగుతున్న సభ కావడంతో సర్వత్రా ఆసక్తి నెలకొంది. పార్టీకి అధినేత కెసిఆర్ గత కొంతకాలంగా ఫామ్ హాజ్ కే పరిమితం అయ్యారు. ఈ క్రమంలో ఆదివారం నాటి సభలో కెసిఆర్ ఏం సందేశం ఇస్తారన్నది ఆసక్తిగా అమరింది. ఈ క్రమంలో తెలంగాణ రాష్ట్ర రాజకీయాల్లో వరంగల్ సభ సరికొత్త చరిత్రను సృష్టించబోతోందని బీఆర్ఎస్ పార్టీ వర్గం ప్రెసిడెంట్ కేటీఆర్ అన్నారు. ఓరుగల్లు వేదికగా జరగనున్న బీఆర్ఎస్ రజతోత్సవ సభకు గులాబీ సైనికులతో పాటు తెలంగాణ సభ్యులందరూ ప్రజలు లక్షలాదిగా తరలిరావాలని పిలుపునిచ్చారు. ఈ మేరకు రాష్ట్రవ్యాప్తంగా ఉన్న పార్టీ ముఖ్యనేతలతో కేటీఆర్ టెలికాన్ఫరెన్స్ నిర్వహించారు. అయితే, ప్రతి గ్రామంలో పార్టీ నేతలు, కార్యకర్తలు, ప్రజలతో కలిసి ఉదయాన్నే



గులాబీ జెండాలు ఆవిష్కరించి కదలి రావాలని కేటీఆర్ సూచించారు. పార్టీ 25 ఏళ్లు పూర్తి చేసుకున్న సందర్భంగా జరుగుతున్న ప్రతిష్ఠాత్మక సభ కావడంతో, సభకు హాజరయ్యే వారు గులాబీ రంగు దుస్తులు ధరించి రావాలని కోరారు. రాష్ట్ర నలుమూలల నుంచి సభకు

తరలి రావాలనే ఉత్సాహం ప్రజల్లో పెద్ద ఎత్తున కనిపిస్తుంది.. వారందరినీ సమన్వయం చేసుకుని అనుకున్న సమయానికి సభా ప్రాంగణానికి చేరుకునేలా ప్రణాళిక వేసుకోవాలన్నారు. పార్టీ సిల్వర్ జూబ్లీ సభకు తరలి వచ్చే ప్రతి వాహనానికి అన్ని వైపులా గులాబీ జెండాలు కట్టుకుని ఉత్సాహంగా బయలుదేరాలని కేటీఆర్ సూచించారు. ఇక, ఎండల వల్ల ఇబ్బంది లేకుండా ప్రతి బస్సులో మంచి నీళ్ల బాటిళ్లు, మజ్జిగ ప్యాకెట్లు, భోజన వసతులకు సంబంధించిన ఏర్పాట్లు చేసుకోవాలని బీఆర్ఎస్ వర్గం ప్రెసిడెంట్ కేటీఆర్ సూచించారు. తెలంగాణ నలువైపుల నుంచి తరలి వచ్చే వాహనాలు ట్రాఫిక్ జామ్ కాకుండా ఇప్పటికే రూల్స్ మ్యాప్ పంపించాం.. దానికి అనుగుణంగానే ఆయా రూట్లలో సభ స్థలికి చేరుకోవాలన్నారు. సభా ప్రాంగణానికి 30 కిలోమీటర్ల దూరం నుంచి రోడ్లపై ఎక్కడ వాహనాలు నిలవరాదు.. నేరుగా సూచించిన పార్కింగ్ స్థలాలకు చేరుకొని వాహనాలను నిలపాలి.. అనేక ప్రాంతాల్లో పార్టీ వాలంటీర్లు ఎప్పటికప్పుడు మార్గనిర్దేశం చేయడానికి సిద్ధంగా ఉంటారని తెలిపారు. చారిత్రక సభలో కేటీఆర్ ప్రసంగంపై అన్ని వర్గాల్లో పెద్ద ఎత్తున ఆసక్తి నెలకొంది.. రాష్ట్ర రాజకీయాల్లో ఈ సభ సరికొత్త చరిత్రను సృష్టించబోతోందని కేటీఆర్ స్పష్టం చేశారు.



బీఆర్ఎస్ లేకపోతే తెలంగాణ లేదు

- తెలంగాణ లేకపోతే ఇంత లభిస్తుంది ఉండేది కాదు
- సిద్ధిపేట ఎమ్మెల్యే హరీష్ రావు

వరంగల్, ఏప్రిల్ 26: బీఆర్ఎస్ లేకపోతే తెలంగాణ లేదు.. తెలంగాణ లేకపోతే ఇంత అభివృద్ధి ఉండేది కాదని ఎమ్మెల్యే హరీష్ రావు అన్నారు. తెలంగాణ ప్రజల పక్షంలోనే బీఆర్ఎస్ ఉంటుంది అని హరీష్ రావు పేర్కొన్నారు. వరంగల్ జిల్లా చేరుకున్న మాజీమంత్రి హరీష్ రావు కి బీఆర్ఎస్ నేతలు ఘన స్వాగతం పలికారు. ఈ సందర్భంగా ఎల్మతుర్లిలో బీఆర్ఎస్ రజతోత్సవ సభా ఏర్పాట్లను ఆయన దగ్గరుండి పరిశీలించారు. సభకు వచ్చే కార్యకర్తలకు, నాయకులకు ఎలాంటి ఇబ్బందులు లేకుండా చూడాలని కోరారు. ఇక, హరీష్ రావు మాట్లాడుతూ.. వరంగల్ జిల్లాలో అతి పెద్ద సభకు వేదిక నిలిచింది.. ఇప్పటికీ సభ ఏర్పాట్లు పూర్తయ్యాయి.. ఇప్పటికే జనం సభకి తరలి వస్తున్నారు.. మాయ మాటలు చెప్పి గద్దెనెక్కిన కాంగ్రెస్ ఒక్క పథకం ఇవ్వడం లేదని హరీష్ రావు ఆరోపించారు. వాళ్ళు చెప్పిన పథకాలు ఇవ్వక పోయినా.. గతంలో ఉన్న పథకాలు అమలు చేయడం లేదన్నారు. శృతి లేని

ప్రభుత్వం కాంగ్రెస్ ప్రభుత్వం.. కాంగ్రెస్ అధికారంలోకి వచ్చిన తర్వాత తెలంగాణ ఆదాయం తగ్గిపోయింది.. పాలన చేతకాక రేపంత్ మాట తప్పింది.. రుణమాఫీ చేస్తానని మోసం చేసింది.. అసెంబ్లీలో తప్పుడు ప్రకటన చేసి.. రైతులను మోసం చేశారు.. రైతుల కోసం పని చేసింది కేవలం కేసీఆర్ ప్రభుత్వం మాత్రమే.. కాంగ్రెస్ మోసం చేసిన తీరుకు ఈ సభకు అన్ని చేతకాక పంటలను ఎండ బె-ల్లంటింది అని హరీష్ రావు మండిపడ్డారు. అయితే, నీళ్లు లేక కాదు పాలన చేతకాక పంటలను ఎండ బెట్టింది ఈ కాంగ్రెస్ ప్రభుత్వం అని మాజీ మంత్రి హరీష్ రావు పేర్కొన్నారు. నీళ్లు ఉన్న పంటలు ఎండిపోయాయంటే.. ఇది చేత కానీ ప్రభుత్వం.. దడ్డమ్మ ప్రభుత్వం అంటూ తీవ్రంగా మండిపడ్డారు. ఈ ప్రభుత్వ నిర్లక్ష్యంతో మోటర్లు అనే చేయకపోవడంతో రాష్ట్రంలో పంటలు ఎండిపోయాయి.. జనం స్వచ్ఛందంగా వచ్చే ప్రయత్నం చేస్తున్నారు.. ఇక, కేసీఆర్ సభ పైనా ప్రజల కంటే కాంగ్రెస్ నాయకులకే ఇం-టె-న్స్ పెరిగింది అని సె-టైర్ చేశారు. కేసీఆర్ ఏం మాట్లాడుతారు అని కాంగ్రెస్ నేతలు అత్యంతా ఎదురు చూస్తున్నారని హరీష్ రావు తెలిపారు.

శివాలయం ధ్వంసం చేస్తే స్పందించరా

మదర్సాలో పిల్లల దాడిపై చర్యలేవీ

డిజిపిని కలిసి చర్చించిన ఎంపి రఘునందన్

హైదరాబాద్, ఏప్రిల్ 26 : సంగారెడ్డి జిల్లా జిన్నారం మండల కేంద్రంలో శివాలయం ధ్వంసం చేసినా పోలీసులు సకాలంలో స్పందించలేదని మెదక్ ఎంపీ రఘునందన్ తెలిపారు. ఈ మేరకు తెలంగాణ డీజీపీ జేతందర్ రెడ్డితో ఘనందన్ రావు భేటీ-

అయ్యారు. ఘటన మధ్యాహ్నం జరిగితే రాత్రి దాకా పోలీసులు రాలేదు.. కేవలం హిందువుల మీద 4 ఎఫ్బిఆర్లు పెట్టారు.. నాలుగు పేర్లు రాసి అరెస్ట్ అని రాసి బీజేపీ, హిందూ కార్యకర్తలను ఇష్టం వచ్చినట్లు అరెస్ట్ చేస్తున్నారు.. పక్కన ఉన్న మదర్సాలోని పిల్లలను కూడా హిందువులే పోలీసులకు అప్పజెప్పారు.. ఇప్పటికే 19 మంది జైలుకు పోయారు.. ఇంకా అరెస్ట్ చేస్తూనే ఉన్నారు.. సీసీ కెమెరాలు బాగున్నాయి.. కమాండ్ కంట్రోల్ ఉందని పోలీసులు.. రాత్రి దాకా ఎందుకు స్పందించలేదు అని డీజీపీని బీజేపీ ఎంపీ రఘునందన్ రావు ప్రశ్నించారు. అయితే, అక్కడ మదర్సాలో ఉన్న పిల్లలు ఈ దేశం పిల్లలు అని మీ ఎస్సీ చెప్పగలరా అని ఎంపీ రఘునందన్ రావు అడిగారు. టోపీ పెట్టుకుంటే మనోడు అని కాపాడుతున్నారు.. అక్కడ మదర్సాలో ఉండే 12 ఏండ్లలోపు పిల్లలకు హిందూ సమాజంపై ద్వేషం ఎందుకు.. నేర్పుతున్నారని ప్రశ్నించారు. అక్కడ విగ్రహం పగలిన తర్వాత మదర్సా పిల్లలు లోపలికి పోయి వచ్చిన పిడియోలు ఎందుకు బయటకు రావు అని మండిపడ్డారు. రామాలయం జాగాలో మదర్సా ఎక్కా వచ్చింది కలెక్టర్.. ఆ మదర్సాలో ఉన్నట్లు ఏ దేశం వాళ్ళో చెప్పండి అని డిమాండ్ చేశారు. శివనగర్, సహాశివ పేటలో ఉన్నట్లు వంటి మదర్సాలో ఉన్నట్లు ఏ దేశం వాళ్ళు అని గతంలో డీజీపీ ఆఫీసు మీద బుర్రఖాలో వచ్చి దాడి చేసిన ఘటనను మర్చిపోవద్దని గుర్తు చేశారు. అహింసో పరమో ధర్మో అనేది మా నినాదం కానీ మమ్మల్ని ఇబ్బంది పెడితే హింస ఉంటుంది అని ఎంపీ రఘునందన్ రావు హెచ్చరించారు.

వర్షాలు కురిసే అవకాశం ఉందని వాతావరణ శాఖ హెచ్చరించింది. హైదరాబాద్, సంగారెడ్డి, వికారాబాద్, రంగారెడ్డి, యాదాద్రిభువనగిరి జిల్లాల్లో ఉరుములు, మెరుపులతో వర్షాలు కురుస్తాయని వాతావరణ శాఖ అంచనా వేసింది. ఈ జిల్లాలకు కూడా ఎల్లో అల్టర్ జారీ చేసింది. గంటలకు 40 నుంచి 50 కిలోమీటర్ల వేగంతో ఈదురుగాలులతో వర్షాలు కురుస్తాయని ప్రజలు అప్రమత్తంగా ఉండాలని హైదరాబాద్ వాతావరణ శాఖ సూచించింది. మరోవైపు అధికంగా ఎండలు ఉండే ఛాన్స్ ఉందని తెలిపింది. ముఖ్యంగా సంగారెడ్డి, వికారాబాద్, హైదరాబాద్, రంగారెడ్డి, యాదాద్రి భువనగిరి, సిద్ధిపేట, జనగాం, వరంగల్ జిల్లాలు మినహా అన్ని జిల్లాల్లో అత్యధిక ఉష్ణోగ్రతలు నమోదు అయ్యే అవకాశం అరికట్ అల్టర్ జారీచేసింది. సాయంత్రం వేళల్లో ఈదురుగాలులతో కూడిన వర్షాలు కురిసే అవకాశం ఉందని వాతావరణ శాఖ హెచ్చరించింది. అల్టర్ జారీ చేసిన జిల్లాల్లో 40 నుంచి 44 డిగ్రీల ఉష్ణోగ్రతలు నమోదు అవుతాయని అంచనా వేసింది.

దారితప్పి వస్తున్న రాహుల్ కు స్వాగతం

16 నెలల కాంగ్రెస్ పాలనలో రాచి రంపాన పెట్టారు
ఎమ్మెల్యే కవిత ఎద్దేవా చేస్తూ ట్వీట్

హైదరాబాద్, ఏప్రిల్ 26 : కాంగ్రెస్ నేత రాహుల్ గాంధీ తెలంగాణ పర్యటన నేపథ్యంలో బీఆర్ఎస్ ఎమ్మెల్యే కల్వకుంట్ల కవిత సెటైర్లు వేశారు. దారితప్పి తెలంగాణకు వస్తున్న ఎన్నికల గాంధీ గారికి స్వాగతం అని వ్యంగ్యం గా అన్నారు. మోసపూరిత హామీలు.. అబద్ధపు వాగ్దానాలతో తెలంగాణ ప్రజలను నిండా ముంచేసి హైదరాబాద్ కు వస్తున్న రాహుల్ గాంధీకి సుస్వాగతం అని విమర్శించారు. ఈ మేరకు ట్వీట్టర్ (ఎక్స్) వేదికగా రాహుల్ గాంధీ కి ఎమ్మెల్యే కవిత పలు ప్రశ్నలు సంధించారు. 16 నెలల పాలనలో ప్రజలను కాంగ్రెస్ ప్రభుత్వం రాచిరంపాన పెట్టిందని ఎమ్మెల్యే కవిత అన్నారు. హైద్రా, మూసీ పేరుతో పేద ప్రజల మీదకి బుల్డోజర్లు పంపిందని.. లగచర్ల బంజారా ఆడబిడ్డలపై అర్ధరాత్రి వేళ అఘాయిత్యాలకు ఓడిగట్టిందని.. సర్కారు దుశ్చర్యకు అడ్డంకిగా ఉన్నారని బంజారా యువతపై థర్డ్ డిగ్రీ ప్రయోగించిందని తెలిపారు. ఎర్ర బుక్కు పట్టుకుని రాజ్యాంగాన్ని రక్షించాలంటూ దేశమంతా తిరిగే మీరు తెలంగాణలో మీ ముఖ్యమంత్రి రేపంత్ రెడ్డి మానవ హక్కులను మంటకలుపుతూ.. దమనకాండ కొనసాగిస్తూ.. ప్రజాస్వామ్యాన్ని అవహన్యం చేస్తుంటే ఎందుకు మౌనంగా ఉన్నారు.. మీ మౌనం దేశికి సంతేతమని నిలదీశారు. రేపంత్ రెడ్డి ప్రభుత్వం సాగించిన ఈ రాక్షసకాండను జాతీయ మానవ హక్కుల కమిషన్ నిర్ధారించిందని పేర్కొన్నారు. కరెంట్ పోయిందని సోషల్ మీడియాలో పోస్ట్ పెడితే అరెస్టులు చేస్తున్నారని, వేధింపులకు గురిచేస్తూ, బెదిరింపులకు పాల్పడుతున్నారని మండిపడ్డారు. వచ్చని అదవని సర్వనాశనం చేస్తున్నారని సెంట్రల్ యూనివర్సిటీ- విద్యార్థులు నిరసనకు దిగితే వారిపై లాఠీల మోతలు.. అక్రమ కేసులు.. అరెస్టులతో వేధించారని ఎమ్మెల్యే కవిత తెలిపారు.



ఈ హైదరాబాద్ పర్యటనలో హెచ్సీయూను సందర్శించి లాఠీ దెబ్బలు తిన్న వేధింపులకు గురైన విద్యార్థులను పరామర్శించాలని రాహుల్ గాంధీకి సూచించారు. తెలంగాణ ప్రజలు సోనియాగాంధీని, మీ సోదరి ప్రియంకా గాంధీని.. మిమ్మల్ని నమ్మి అధికారమిస్తే ఉమ్మడి రాష్ట్రంలో కన్నా తీవ్ర నిర్బంధం, అణచివేతను బహుమతిగా ఇచ్చారని విమర్శించారు. బీహార్ లో విద్యార్థుల గోడు వివాలని వారి వక్షాన గళమెత్తిన మీరు.. తెలంగాణలో గ్రూప్ -1 అభ్యర్థుల ఆందోళనలపై ఎందుకు మౌనంగా ఉన్నారుని ప్రశ్నించారు. మీరు, సోనియా గాంధీ ఇచ్చిన ఆరు గ్యారంటీ-ల పరిస్థితి ఏమిటని ఎమ్మెల్యే కవిత నిలదీశారు. డిసెంబర్ 9 , 2023 న రైతులకు రూ.2 లక్షల రుణమాఫీ చేస్తామని ఇచ్చిన హామీని నగానికే పరిమితం చేశారని.. దేశానికి ఆదర్శంగా నిలిచిన రైతుబంధు పథకానికి తూట్లు- పొడిచి ఆ పథకాన్ని నిర్వీర్యం చేశారని.. అయినా మీ పార్టీ ముఖ్యమంత్రి రేపంత్ రెడ్డిని నిలదీయరెందుకు అని అడిగారు. కళ్యాణ లక్ష్మితో పాటు- తులం బంగారం ఏమైంది? మహిళలకు నెలకు రూ.2500 ఏమయ్యాయి? 18 ఏళ్లు నిండిన ఆడపిల్లలకు స్కూటీలు ఎప్పుడు ఇస్తారు.. ఆరు గ్యారంటీలు, 420 హామీలను ఎప్పుడు అమలు చేస్తారని ప్రశ్నించారు. హైద్రా, మూసీ పేరుతో ప్రజల మీదకి బుల్డోజర్లు పంపిందని.. లగచర్ల బంజారా ఆడబిడ్డలపై అర్ధరాత్రి వేళ అఘాయిత్యాలకు ఓడిగట్టిందంటూ ఫైర్ అయ్యారు. సర్కారు దుశ్చర్యకు అడ్డంకిగా ఉన్నారని బంజారా యువతపై థర్డ్ డిగ్రీ ప్రయోగించిందన్నారు. రేపంత్ రెడ్డి ప్రభుత్వం సాగించిన ఈ రాక్షసకాండను జాతీయ మానవ హక్కుల కమిషన్ నిర్ధారించిందని తెలిపారు. కరెంట్ పోయిందని సోషల్ మీడియాలో పోస్ట్ పెడితే అరెస్టులు.. వేధింపులు.. బెదిరింపులకు గురిచేశారన్నారు. వచ్చని అదవని సర్వనాశనం చేస్తున్నారని సెంట్రల్ యూనివర్సిటీ- విద్యార్థులు నిరసనకు దిగితే వారిపై లాఠీల మోతలు, అక్రమ కేసులు, అరెస్టులతో ఇబ్బందులకు గురిచేశారన్నారు. తెలంగాణ ప్రజలు సోనియాగాంధీని, ప్రియంకా గాంధీని, రాహుల్ గాంధీని నమ్మి అధికారమిస్తే ఉమ్మడి రాష్ట్రంలో కన్నా తీవ్ర నిర్బంధం, అణచివేతను బహుమతిగా ఇచ్చారంటూ వ్యాఖ్యలు చేశారు.

కాశ్మీర ఘటనతో ఆగిన పెళ్లి బాజా

రాజస్థాన్ యువకుడితో పాక్ అమ్మాయిపెళ్లి



జయపుర, ఏప్రిల్ 26: భారత్- పాక్ సంబంధాలు బాగా దెబ్బ తిన్న ఈ నేపథ్యంలో.. ఓ యువకుడి పెళ్లి అర్ధాంతంగా ఆగిపోయింది. బరాత్ తో పాకీలోకి ఎంట్రి ఇచ్చామనుకున్న వరుడికి సైన్యం పాక్ ఇచ్చింది. పెళ్లి లేదు.. గిల్లీ లేదు పొమ్మంటూ వెనక్కు పంపేసింది. ఈ సంఘటన రాజస్థాన్ లోని బార్వార్ కు చెందిన సైన్ తాన్ సింగ్ జీవితంలో చోటు-చేసుకుంది. సంఘటనకు సంబంధించిన వివరాలిక్కే వెళితే.. రాజస్థాన్ లోని బార్వార్ కు చెందిన 25 ఏళ్ల సైన్ తాన్ సింగ్ కు పాకిస్తాన్, సింధు ప్రావిన్స్ లోని అమర్ కోట్ జిల్లాకు చెందిన కేశర్ కన్వర్ అనే యువతితో నాలుగేళ్ల క్రితం పెళ్లి నిశ్చయం అయింది. నిశ్చితార్థం కూడా పూర్తయింది. పాకిస్తాన్ వెళ్లడానికి వీసాలు అ+-లపై చేసి, క్షియరెస్స్ రావడానికి మూడు సంవత్సరాలు వట్టింది. ఫిబ్రవరి 18వ తేదీన వీసా క్షియరెస్స్ వచ్చింది. దీంతో ఏప్రిల్ 30వ తేదీన పెళ్లి ఫిక్స్ అయింది. గురువారం పెళ్లి బంధుజనం బరాత్ తో వాహ్ బార్డర్ దగ్గరకు చేరుకున్నారు. అయితే, సైనికాధికారులు వారిని పాకిస్తాన్ లోకి వెళ్లనివ్వలేదు. ఎంత బతిమలాడినా ఒప్పుకోలేదు. వెనక్కు తిప్పి పంపేశారు. దీంతో వరుడు పాక్ తిన్నాడు. నాలుగేళ్ల ఎదురు చూపులకు బ్రేక్ పడటంతో కన్నీళ్లు పెట్టు-కున్నారు. సైన్ తాన్ సింగ్ మాట్లాడుతూ.. ' మేము ఈ పెళ్లి కోసం నాలుగేళ్లు ఎదురు చూశాం. అన్ని లీగల్ పద్ధతుల్ని ఫాలో అయ్యాము. అయినా ఇప్పటికీలా జరిగింది. అంతా ఒక్క సారిగా కుప్పకాలిపోయింది. తర్వాత ఏం జరుగుతుందో అర్థం కావటం లేదు. ఏం చేయాలో కూడా అర్థం కావటం లేదు' అంటూ బాధపడ్డాడు.

ధోనీని బ్లేమ్ చేయొద్దు!

సీఎస్కే జట్టు కూర్పుపై ధోనీకి సంబంధం లేదు
మాజీ ప్లేయర్ సురేశ్ రైనా



2025 ఐపీఎల్ చెన్నై సూపర్ కింగ్స్ పేలవ ప్రదర్శనతో ప్లేఆఫ్స్ అవకాశాలను సంక్లిష్టం చేసుకుంది. తొమ్మిదింటో ఏడు ఓటములతో సీఎస్కే దాదాపు ప్లే ఆఫ్స్ రేసు నుంచి నివృత్తమైంది. అయితే సీఎస్కే జట్టు కూర్పు వేలంలో ఆటగాళ్ల కొనుగోలుపై ఆ టీమ్ మాజీ ప్లేయర్ సురేశ్ రైనా ఇంట్రెస్టింగ్ కామెంట్స్ చేశాడు. మెగా వేలంలో సరైన ఆటగాళ్లను ఎంపిక చేసుకోవడంలో సీఎస్కే చురుగ్గా వ్యవహరించేదని రైనా వ్యాఖ్యానించాడు. అయితే ధోనీ ఎప్పుడూ కూడా వేలంలో పాల్గొనేవాడు కాదని గుర్తు చేశాడు. కాశీ సర్కు అడ్మినిస్ట్రేషన్ వలో 30 ఏళ్లకు అనుభవం ఉంది. క్రికెట్ వ్యవహారాలు, ఆటగాళ్లను ఎలా కొనుగోలు చేయాలి, గ్రూప్స్ ఎలా నిర్వహించాలనే విషయాలపై రూపా మేడమ్ కు పట్టు ఉంది. అయితే ఈసారి మాత్రం ఎంపిక సరైన విధంగా ఉన్నట్లు అనిపించలేదు. ఇదే అందరి అభిప్రాయం. ధోనీ ఉన్నా కూడా ఇలా ఎందుకు జరిగిందని కొందరు అడుగుతారు. నిజాయితీగా చెప్పాలంటే నేను ఎప్పుడూ కూడా వేలంలో పాల్గొనలేదు. ఆ చర్చల్లో భాగం కాలేదు. ఎప్పుడైనా సరే నేను రిటైర్ చేసుకున్న ప్లేయర్ గురించే మాట్లాడేవాడిని. ధోనీ కూడా తన నిర్ణయం చెప్పేవాడు. కానీ వేలంలో ఎప్పుడూ భాగం కాలేదు"కేరీ గ్రూప్ లోని సభ్యులే వేలంలో పాల్గొంటారు. వేలానికి ధోనీ హాజరుకాడు. ఓ నలుగైదుగురు పేర్లను మాత్రమే సూచిస్తాడు. ఎవరిని రిటైర్ చేసుకోవాలో చెబుతాడు. 43 ఏళ్ల వయసులో అనీక్యాప్డ్ ప్లేయర్ గా బరిలోకి దిగిన ధోనీ కష్టపడితే మిగిలిన పది మంది ఏం చేస్తున్నారు? అందులో కొందరికి రూ.18 కోట్లు, రూ.17 కోట్లు, రూ.12 కోట్లు ధక్కాయి. మేనేజ్మెంట్ నమ్మి అవకాశం ఇచ్చినప్పుడు సద్వినియోగం చేసుకోవాలి. కానీ, పదే పదే అదే తప్పులతో ఫైయల్ అవ్వడం చూస్తున్నాం' అని రైనా పేర్కొన్నాడు. అలాగే ధోనీ ఉన్నప్పటికీ మిగిలిన ఆటగాళ్లు రాణిస్తేనే గెలవడం సాధ్యమని పేర్కొన్నాడు. కాగా, ఈ సీజన్ లో చెన్నై ఇప్పటివరకు 9 మ్యాచ్ లు ఆడగా, కేవలం రెండే విజయాల నమోదు చేసింది. 4 పాయింట్లతో పట్టికలో అట్టడుగు స్థానంలో కొనసాగుతోంది.

పాకిస్థాన్ తో క్రికెట్ రిలేషన్స్ అన్నీ తెంచుకోవాలి

భారత జట్టు మాజీ సారథి సారభ్ గంగూలి



పహల్గాంలో పర్యాటకులపై ఉగ్రదాడి నేపథ్యంలో పాకిస్థాన్ తో ఎలాంటి క్రికెట్ ఆడొద్దని భారత జట్టు మాజీ సారథి సారభ్ గంగూలి అన్నాడు. పాకిస్థాన్ తో అన్ని క్రికెట్ సంబంధాలను భారత్ తెంచుకోవాలని తేల్చి చెప్పాడు. ప్రతి సంవత్సరం ఇలాంటి ఘటనలు జరుగుతూనే ఉండటం తమాషా కాదన్న గంగూలి, ఉగ్రవాదాన్ని ఏమాత్రం సహించకూడదని పేర్కొన్నాడు. ఈ అంశంలో భారత్ తప్పుకుండా కఠిన చర్యలు తీసుకోవాలని వ్యాఖ్యానించాడు. ఇదిలా ఉండగా, పహల్గాంలో పర్యాటకులపై ఉగ్రదాడి నేపథ్యంలో పాకిస్థాన్ తో అన్ని సంబంధాలు తెంచుకుంటుంది భారత్. క్రిడల్లోనూ అదే పంథా కొనసాగుతోంది. ఇటీవల బీసీసీబి కీలక నిర్ణయం తీసుకుంది. భవిష్యత్తులో ఎప్పుడూ పాకిస్థాన్ తో డ్విపార్టికెట్ సిరీసులను ఆడబోమని బీసీసీబి ఉపాధ్యక్షుడు రాజీవ్ శుక్లా స్పష్టంచేశారు. చివరగా 2008లో టీమ్ ఇండియా పాకిస్థాన్ కు వెళ్లంది. చివరిసారిగా 2012-13లో భారత్ వేదికగా ఇరు జట్ల మధ్య డ్విపార్టికెట్ సిరీస్ జరిగింది. అప్పట్నుంచి కేవలం తటస్థ వేదికల్లోనే తలపడుతూ వస్తున్నాయి. ఇప్పుడు పహల్గాంలో పర్యాటకులపై ఉగ్రదాడి అనంతరం పాకిస్థాన్ తో క్రికెట్ ఆడొద్దనే డిమాండ్లు వస్తున్నాయి. కశ్మీర్ లో జరిగిన ఉగ్రదాడిపై ప్రపంచవ్యాప్తంగా స్పందనలు వస్తున్నాయి. పాక్ క్రికెట్ దానిన్ కనెరియా స్పందించి ఆ దేశ తీరును ఎండగట్టాడు. అయితే అతడు మనహా పాకిస్థాన్ క్రికెటర్లు ఎవరూ స్పందించలేదు. గత ఛాంపియన్ ట్రోఫీ సందర్భంగా మాత్రం భారత్ పై అవాకులు చవాకులు పేల్చారు. టోర్నీనే బహిష్కరించాలంటూ పెద్ద మాటలు చెప్పారు. ఇప్పుడు మాత్రం కనీసం ఖండిస్తూ ఒక్క ప్రకటన కూడా చేయలేదు.



మ్యాచ్ వర్షార్పణం..

ఐపీఎల్ 2025లో వర్షం కారణంగా కేకేఆర్- పంజాబ్ కింగ్స్ జట్ల మధ్య జరగాల్సిన మ్యాచ్ ఫలితం రాకుండానే ముగిసింది. కోల్కతా వేదికగా ఈ మ్యాచ్ ప్రారంభమై తొలి ఇన్నింగ్స్ పూర్తయ్యాక.. వర్షం వచ్చింది. 202 రన్స్ ఛేజింగ్ తో బరిలోకి దిగిన కేకేఆర్.. 1 ఓవర్ ముగిసే సరికి 7/0 వద్ద ఉం డగా.. ఎడతెరిపిలేని వర్షం కురిసింది. దీంతో మ్యాచ్ రద్దు అయింది. ఫలితంగా ఇరు జట్లకూ చెరో పాయింట్ కేటాయిం చారు. ఇండియన్ ప్రిమియర్ లీగ్ 2025లో కోల్కతా నైట్ రైడర్స్, పంజాబ్ కింగ్స్ జట్ల మధ్య జరగాల్సిన మ్యాచ్ వర్షం కారణంగా ఫలితం రాకుండానే ముగిసింది. పంజాబ్ కింగ్స్ బ్యాటింగ్ పూర్తయి.. కేకేఆర్ బ్యాటింగ్ ఒక ఓవర్ పూర్తయ్యాక వర్షం ప్రారంభమైంది. కోల్కతాలోని ఈడెస్ గార్డెన్స్ వేదికగా ఈ మ్యాచ్ జరిగింది. అయితే వర్షం తగ్గితే మ్యాచ్ రిస్టార్ట్ చేద్దామని.. అంపైర్లు గ్రౌండ్ సిబ్బంది తీవ్రంగా ప్రయత్నించారు. ఓ దశలో వర్షం తగ్గినట్లే కనిపించింది. దీంతో ఓవర్లో

చెరొక పాయింట్ సమర్థయామి!

కోత పడినా.. మ్యాచ్ మాత్రం జరుగుతుందని అంతా భావించారు. కానీ కాసేపటికే వరుణుడు మళ్లీ జోరందుకున్నాడు. ఈసారి మరింత ఎక్కువగా వర్షం కురవడంతో స్టేడియం చిత్తడిగా మారింది. దీంతో మ్యాచ్ నిర్వహించలేని పరిస్థితి ఏర్పడింది. దీంతో కటాఫ్ సమయానికంటే ముందే మ్యాచ్ ను రద్దు చేస్తున్నట్లు అంపైర్లు ప్రకటించాల్సి వచ్చింది. రెండు జట్లకూ చెరో పాయింట్ చొప్పున కేటాయించారు. అంతక ముందు టాప్ గెలిచి బ్యాటింగ్ ఎంచుకున్న పంజాబ్ కింగ్స్.. నిర్ణీత 20 ఓవర్లలో 4 వికెట్ల నష్టానికి 201 రన్స్ స్కోరు చేసింది. ఓపెనర్లు ప్రియన్ష్ అర్యా (35 బంతుల్లో 69 రన్స్), ప్రభాసిమూస్ సింగ్ (49 బంతుల్లో 83 రన్స్) సత్తాచాటారు.

శ్రేయస్ అయ్యర్ (16 బంతుల్లో 25 రన్స్ నాటౌట్), జోష్ ఇంగ్లిస్ (6 బంతుల్లో 11 రన్స్) ఫర్వాలేదనిపించారు. కోల్కతా నైట్ రైడర్స్ బౌలర్లలో వైభవ్ అరోరా 2 వికెట్లు, వరుణ్ చక్రవర్తి 1, అండ్రి రసెల్ 1 వికెట్ తీశారు. ఆ తర్వాత 202 వరుగుల లక్ష్యంతో కేకేఆర్ బ్యాటింగ్ ప్రారంభించింది. ఒక ఓవర్ పూర్తయి.. కేకేఆర్ స్కోరు 7/0 వద్ద ఉండగా వర్షం మొదలైంది. ఆ తర్వాత మళ్లీ మ్యాచ్ జరగలేదు. ఈ ఫలితంతో రెండు జట్లకూ చెరో పాయింట్ దక్కింది. దీంతో పంజాబ్ కింగ్స్.. పాయింట్స్ టేబుల్లో తన స్థానాన్ని మెరుగుపర్చుకుంది. ముంబై ఇండియన్స్ ను వెనక్కి నెట్టి ఆ జట్టు టాప్-4లోకి అడుగుపెట్టింది.

వరుస ఓటములులతో సీఎస్కే ఓనర్ అత్యవసర సమావేశం!

ఐపీఎల్ 2025 సీజన్ లో చెన్నై సూపర్ కింగ్స్ (సీఎస్కే) పరాజయాల వరంపర కొనసాగుతోంది. ఇప్పటి వరకు 9 మ్యాచ్ లు ఆడిన చెన్నై సూపర్ సూపర్ కింగ్స్ ఏడింటిలో ఓటమిపాలైంది. ఎన్నడూ లేని విధంగా సాంకేతికతపై వరుసగా నాలుగు మ్యాచ్ లో ఓడింది. ఈ వరుస పరాజయాలపై సీఎస్కే ఓనర్ తీవ్ర ఆగ్రహంగా ఉన్నట్లు తెలుస్తోంది. టీమ్ మేనేజ్మెంట్ తో ఆయన అత్యవసర సమావేశం నిర్వహించేందుకు సిద్ధమయ్యారని ఆ జట్టు మాజీ క్రికెటర్ సురేశ్ రైనా తెలిపాడు. భారీ అంచనాలతో ఐపీఎల్ 2025 సీజన్ బరిలోకి దిగిన చెన్నై సూపర్ కింగ్స్.. తీవ్రంగా నిరాశపరిచింది. ఈ సీజన్ ప్రారంభానికి ముందు పేవర్ పై చాలా బలంగా కనిపించిన సీఎస్కే ఆరో టైటిల్ గెలిచేలా కనిపించింది.



అశ్వినీ తిరిగి రావడంతో పాటు కీలక ఆటగాళ్లను కొనుగోలు చేయడంతో సీఎస్కేకు తిరుగులేదని అంతా అనుకున్నారు. అందుకు తగ్గట్టుగానే తొలి మ్యాచ్ లో పటిష్ట ముంబై ఇండియన్స్ ను మట్టికరిపించింది. సీఎస్కే సునాయనంగా ప్లే ఆఫ్స్ చేరుతుందని భావించారు. కానీ ఆ అంచనాలను తలకిందులు చేస్తూ సీఎస్కే దారుణ ప్రదర్శన కనబర్చింది. పేలవ బ్యాటింగ్, బౌలింగ్, చెత్త ఫీల్డింగ్ తో వరుస పరాజయాలను ఎదుర్కొంది. గాయం కారణంగా కెప్టెన్ రుతురాజ్ గైక్వాడ్ జట్టుకు దూరం కాగా.. ధోనీ తిరిగి సారథ్య బాధ్యతలు చేపట్టాడు. ధోనీ సారథ్యంలోనైనా సీఎస్కే గెలుస్తుందని అంతా భావించారు. కానీ ఆ జట్టు ఫలితాల్లో ఎలాంటి మార్పులు జరగలేదు. ఎన్నడూ లేని విధంగా తుది జట్టులో పదే పదే మార్పులు చేసినా ఫలితం దక్కలేదు. బ్యాటింగ్ విభాగం వైఫల్యం సీఎస్కే విజయవకాశాలను దెబ్బతీసింది. జడేజా,

సామ్ కరణ్ లను అవ్ డీ ఆర్డర్ ఆడించినా ప్రయోజనం చేకూరలేదు. ధోనీ వచ్చే ఏడాది ఆడుతాడా? అనే ప్రశ్నలు కూడా తలెత్తుతున్నాయి. ధోనీ తర్వాత అతని స్థానాన్ని భర్తీ చేసే ఆటగాడు ఎవరనేది కూడా మిలియన్ డాలర్ల ప్రశ్నగా మారింది. సీఎస్కే ఇంకా 5 మ్యాచ్ లు ఆడాల్సి ఉంది. ప్రస్తుత పరిస్థితుల్లో ప్లే ఆఫ్స్ చేరడం కష్టం. ఈ క్రమంలోనే చెన్నై పరాజయాలకు గల కారణాలపై మేనేజ్మెంట్ ఫోకస్ పెట్టిందని సురేశ్ రైనా తెలిపాడు. ఈ హాజయాలకు ధోనీని నిందించలేమని, అతను పరుగులు చేయకపోయినా.. కేపింగ్ సత్తా చాటాడని చెప్పాడు. కెప్టెన్ గానూ ఆకట్టుకుంటున్నాడని తెలిపాడు. వేలంలోనే సీఎస్కే సరైన ఆటగాళ్లను కొనుగోలు చేయలేదని అభిప్రాయపడ్డాడు. జట్టులోకి వచ్చిన ఆటగాళ్లు బాధ్యతాయుతంగా ఆడలేదన్నాడు. సీఎస్కే మేనేజ్మెంట్ సమావేశంలో ఈ అంశాలన్నీ చర్చకు వస్తాయని రైనా స్పష్టం చేశాడు.

ఎలైట్ లిస్ట్ లో రోహిత్, విరాట్ సరసన ధోనీ

చెన్నై సూపర్ కింగ్స్ స్టార్ బ్యాటర్ మహేంద్రసింగ్ ధోనీ మరో అరుదైన ఘతన సాధించాడు. ఇప్పటికే కెరీర్ లో అనేక రికార్డులు సృష్టించి ధోనీ తాజాగా మరో మైలురాయి అందుకున్నాడు. శుక్రవారం చెపాక్ వేదికగా సన్ రైజర్స్ పై హైదరాబాద్ లో తో జరుగుతున్న మ్యాచ్ లో బరిలోకి దిగిన మహే ఎలైట్ లిస్ట్ లో తన పేరు లిఖించుకున్నాడు. ధోనీ తన కెరీర్ లో 400వ టీ20 మ్యాచ్ ఆడుతున్నాడు. సన్ రైజర్స్ తో పోరుతో ధోనీ టీ20ల్లో 400 మ్యాచ్ లో బరిలోకి దిగిన ఘనత సాధించాడు. ఈ క్రమంలోనే పౌల్టీ ఫార్మాట్ లో ఈ మైలురాయి అందుకున్న నాలుగో భారత బ్యాటర్ గా నిలిచాడు. ఈ లిస్ట్ లో టీమ్ ఇండియా కెప్టెన్ రోహిత్ శర్మ అత్యధికంగా 456 మ్యాచ్ లతో టాప్ లో కొనసాగుతున్నాడు. కాగా, 2006లో సౌతాఫ్రికా మ్యాచ్ లో టీ20ల్లో అరంగేట్రం చేశాడు. ఆ తర్వాత ఏడాదే భారత్ కు టీ20 వరల్డ్ కప్ అందించిన భారత తొలి కెప్టెన్ గా రికార్డు సృష్టించాడు. అంతేకాకుండా

ఐపీఎల్ లో చెన్నై కెప్టెన్ గా వ్యవహరించిన ధోనీ ఐదుసార్లు (2010, 2011, 2018, 2021, 2023) ఛాంపియన్ గా నిలిచాడు. అంతర్జాతీయ టీ20ల్లో 98 మ్యాచ్ లు ఆడిన ధోనీ 1617 వరుగులు చేశారు. ఇక ఐపీఎల్ కెరీర్ లో 273 మ్యాచ్ లు పూర్తి చేసుకన్నాడు. ఇందులో 137.67 స్ట్రైక్ రేట్ తో 5383 వరుగులు చేశాడు. ఇందులో 24 హాఫ్ సెంచరీలు ఉన్నాయి. ఇక మ్యాచ్ విషయానికొస్తే, సన్ రైజర్స్ 5 వికెట్ల తేడాతో నెగ్గింది. చెన్నై నిర్దేశించిన 155 వరుగుల టార్గెట్ ను ఎన్ ఆర్ హెచ్ 18.4 ఓవర్లలో 5 వికెట్లు కోల్పోయి ఛేదించింది. ఇషాన్ కిషన్ (44), కమిందు మెండీస్ (32), అనికేత్ వర్మ (19), నితీష్ కెడ్డి (19) రాణించారు. అంతకుముందు బ్యాటింగ్ చేసిన చెన్నై 19.5 ఓవర్లలో 154 వరుగులకు ఆలౌటైంది. హర్షల్ పటేల్ 4 వికెట్లతో సత్తా చాటాడు. కమిన్స్, ఉనాద్వత్ తు చెరో 2, షమీ, మెండీస్ తలో 1 వికెట్ దక్కించుకున్నారు.

అభిషేక్ ఫీల్డింగ్ లో అదరగొడుతున్నాడు



ఐపీఎల్ 2025లో సన్ రైజర్స్ హైదరాబాద్ తరఫున ఆడుతోన్న అభిషేక్ శర్మ ... ఈ సారి చెప్పుకోదగ్గ ప్రదర్శన ఇంకా చేయలేదు. ఇప్పటివరకు ఆడిన 9 మ్యాచ్ లో 26.67 సగటుతో, 180.45 స్ట్రైక్ రేటుతో 240 వరుగులు చేశాడు. అందులో ఓ సెంచరీ ఉంది. అయితే సాధారణంగా అభిషేక్ శర్మ అనగానే టక్కున గుర్తొచ్చేది.. విధ్వంసకర బ్యాటింగ్. కానీ ఈ సారి మాత్రం అతడు ఫీల్డింగ్ లో అదరగొడుతున్నాడు. తాజాగా చెన్నై చెపాక్ స్టేడియం వేదికగా జరిగిన 43వ మ్యాచ్ లో ఈ ఆల్ రౌండర్.. తన మాస్టర్ క్లాస్ ఫీల్డింగ్ ప్రదర్శనతో మ్యాచ్ గమనాన్నే మార్చేశాడు. ఏకంగా నాలుగు కీలక క్యాచులు పట్టుకుని, సీఎస్కే ను 19.5 ఓవర్లలోనే 154 వరుగులకు కట్టడి చేయడంలో కీలకం గా వ్యవహరించాడు. అతడి ప్రదర్శన కేవలం సీఎస్కే ను కట్టడి చేయడమే కాదు.. తప్పక గెలవాల్సిన మ్యాచ్ ను పూర్తిగా ఎన్ ఆర్ హెచ్ కంట్్రోల్ లోకి తీసుకొచ్చాడు. ఈ మ్యాచ్ లో షేక్ రషీద్, శివమ్ దూబి, దీపక్ చూడా, ధోనీ క్యాచులను పట్టుకున్నాడు అభిషేక్ శర్మ. స్ట్రైక్, లాంగ్ ఆన్, పాయింట్, లాంగ్ ఆఫ్ పాజిషన్స్ లో నిలబడి ఈ క్యాచులను అందుకున్నాడు. తద్వారా ఐపీఎల్ లో సీఎస్కేపై అత్యధిక క్యాచులు అందుకున్న ఫీల్డర్ గా నిలిచాడు. మొత్తంగా ఈ ఐపీఎల్ సీజన్ లో 22 క్యాచులు పట్టుకోగా.. అందులో నాలుగు క్యాచులు సీఎస్కేతో తాజాగా జరిగిన ఈ మ్యాచ్ లోనే అందుకోవడం విశేషం. ఐపీఎల్ లో అతడి మొత్తంగా క్యాచింగ్ ఎఫీషియన్సీ 71 శాతం ఉండగా, ఈ సీజన్ లో మాత్రమే 71.4 శాతం ఉండటం గమనార్హం. అంతకుముందు ఏబీ డివిలియర్స్ (దెబ్బీ క్యాపి టల్స్, జోహన్నెస్బర్గ్ 2009), ఆర్నీ సింగ్ (డీసీ హెచ్, చెన్నై, 2010), ఏంజెల్ మ్యూథ్యూస్ (పీడబ్ల్యూఐ, చెన్నై 2012), రోహిత్ శర్మ (ముంబై ఇండియన్స్, బెంగళూరు, 2012).. సీఎస్కేపై తలో మూడు క్యాచులు పట్టుకున్నారు. సన్ రైజర్స్ కెప్టెన్ ప్రియ్ కమిన్స్.. అభిషేక్ శర్మ క్యాచులు గురించి మాట్లాడుతూ.. “అతడు తన క్యాచులతో మమ్మల్ని ఉత్తమ స్థానంలో ఉంచాడు. నిజంగా చెప్పాలంటే, అవి ఎంతో ఒత్తిడి క్యాచులు. అతడు ఎంతో జాగ్రత్తగా వాటిని ఒడిసిపట్టుకున్నాడు.” అని అన్నాడు.


శర్వానంద్ తో మరోమారు అనుపమ సంపత్ నంది సినిమా కోసం కథ సిద్ధం

టాలీవుడ్ నటుడు శర్వానంద్ తన కెరీర్ లో తొలి పాన్ ఇండియా చిత్రం చేయబోతున్న విషయం తెలిసిందే. సంపత్ నంది ఈ సినిమాకు దర్శకత్వం వహిస్తున్నాడు. 1960ల చివర్లో ఉత్తర తెలంగాణ, మహారాష్ట్ర సరిహద్దుల్లో జరిగిన కథ ఆధారంగా ఈ సినిమా రాబోతుంది. మరపురాని అనుభూతిని కలిగించే పీరియడ్ యాక్షన్ డ్రామాగా ఈ సినిమా రాబోతుందని మేకర్స్ ఇప్పటికే ప్రకటించారు. ఇప్పటికే మూవీ కోసం పూర్తిగా మేకోవర్ అయ్యాడు శర్వానంద్. మే మొదటివారం నుంచి షూటింగ్ శరవేగంగా ప్రారంభం కాబోతుండగా.. ఈ సినిమా కోసం హైదరాబాద్ సమావంలో 15 ఎకరాల్లో ఓ భారీ సెట్ ను నిర్మించే శాసనం. ఇదిలావుంటే ఈ మూవీలో కథానాయికకు సంబంధించి సాలిడ్ అప్డేట్ వచ్చింది. ఈ మూవీలో హీరోయిన్ గా అనుపమ పరమేశ్వరన్ నటించబోతున్నట్లు చిత్రబృందం ప్రకటించింది. ఈ సందర్భంగా సోషల్ మీడియా వేదికగా పోస్ట్ పెట్టింది. గతంలో శర్వానంద్, అనుపమ కలిసి శతమానం భవతి అనే సినిమాలో నటించారు. దిల్ రాజ్ నిర్మాణంలో వచ్చిన ఈ చిత్రం నూపర్ హిట్ గా నిలిచింది. ఇప్పుడు ఈ జోడీ మళ్లీ జత కడుతుండడంతో భారీ అంచనాలున్నాయి. ఈ చిత్రానికి కెమెరా: సౌందర్ రాజన్, ఎన్, సంగీతం: భీష్మ సిసిరోలియో, సమర్పణ: లక్ష్మీమో రాధామోహన్, నిర్మాణం: శ్రీసత్యనాయి ఆర్ట్స్.



మమిత బైజు బంపర్ ఆఫర్

మలయాళం హీరోయిన్.. అందాల ముద్దుగుమ్మ మమిత బైజు గురించి పరిచయం అక్కర్లేదు. 'ప్రేమలు' సినిమా ద్వారా ఓవర్ నైట్ లో స్టార్ హీరోయిన్ గా మారిపోయింది. చూసేందుకు చాలా చాలా సింపుల్ గానే ఉన్నా నటన విషయంలో మాత్రం టూ టాలెంటెడ్ హీరోయిన్ గా ప్రేక్షకుల్లో మంచి గుర్తింపు సంపాదించుకుంది. ప్రజాంట్ వరుస ఆఫర్లతో దూసుకుపోతున్న ఈ చిన్నదాని సంబంధించి, సోషల్ మీడియాలో ఇప్పుడు ఒక వార్త హాట్ టాపిక్ గా ట్రెండ్ అవుతుంది. మమిత బైజు సైరెంటల్గా బడా పాన్ ఇండియా స్టార్ హీరో సినిమాలో అవకాశం అందుకుందట.. ఇంతకి ఎంటా మూవీ అంటే.. ప్రశాంత్ సీల్ దర్శకత్వంలో జూనియర్ ఎన్టీఆర్ ప్రాజెక్ట్ ఓకె అయిన విషయం తెలిసిందే. అయితే ఈ భారీ చిత్రంలో కీలక పాత్రలో నటించ బోతుందట మమిత. ఇదే న్యూస్ ఇప్పుడు బాగా ట్రెండ్ అవుతుంది. దీంతో ప్రశాంత్ సీల్ తారక్ ప్రాజెక్టులో మమితా బైజు నా..? ఇది నిజంగా వెరీ బిగ్ ఆఫర్ అంటున్నారు నందమూరి ఫ్యాన్స్, అంతే కాదు ఆమె ఎక్కడో నక్కుతోక తొక్కినట్టే ఉంది అని మాట్లాడుకుంటున్నారు



త్వరలోనే రాజాసాబ్

టీజర్ విడుదల

ప్రభాస్ నటిస్తున్న తాజా సినిమా రాజాసాబ్. షూటింగ్ స్టార్ట్ చేసి చాలాకాలం అవుతున్నా ఈ సినిమా ఇంకా అలానే సాగుతూ.. ఉంది. అదిరిపోయే పాటలు, ఫైట్స్, కామెడీ, డ్యాన్స్ తో పాటు ముగ్గురు హీరోయిన్లతో రామాన్స్ చేస్తున్నాడు డార్లింగ్. పైగా ఫస్ట్ హీరో రామాంటిక్ కామెడీ మూవీ రాజాసాబ్. ఇన్ని విశేషాలు ఉన్న ఈ సినిమా ఎందుకనో స్టార్ట్ అయిన దగ్గరునుండి రిలీజ్ వాయిదా పడుతూ వస్తోంది. ఇప్పటికే రిలీజ్ అయిన ఫస్ట్ లుక్ పోస్టర్స్, గ్లింప్స్ కు మంచి రెస్పాన్స్ వచ్చింది. వాస్తవానికి ఈ సినిమాను ఏప్రిల్ 10న రిలీజ్ చేస్తామని ప్రకటించారు. కానీ ఇప్పటికీ ఈ సినిమా షూటింగ్ పెండింగ్ దశలోనే ఉంది. కానీ దర్శకుడు మారుతి మాత్రం సమ్మర్ లో అదిరిపోయే డ్రీట్ ఇవ్వడానికి రెడీ అవుతున్నాడు. రీసెంట్ గా మే నెల మిడ్ లో అప్డేట్స్ ఇస్తామని హింట్ ఇచ్చాడు మారుతి. హై అల్ట్రే మే నెలలో హీట్ వేప్స్ మరింత పెరగనున్నాయి అని ఒక టీజర్ ట్ చేశారు. దీంతో ఎలాంటి అప్డేట్ ఇవ్వబోతున్నాడా? అని ఆసక్తిగా ఎదురు చూస్తున్నారు రెబల్ ఫ్యాన్స్. అయితే రాజాసాబ్ టీ-జర్ రిలీజ్ కు మారుతీ ఎ+-లాన్ చేస్తున్నట్టుగా సమాచారం. ప్రస్తుతం సాలిడ్ టీజర్ కట్ చేసే పనిలో ఉన్నట్టుగా తెలుస్తోంది. ఈ టీజర్ కు సంబంధించిన గ్రాఫిక్స్ పనులు కూడా పూర్తయ్యాయని తెలుస్తోంది. ప్రస్తుతం విదేశాలలో ఉన్న ప్రభాస్ తిరిగి రాగానే తనతో డబ్బింగ్ పూర్తి చేసి టీజర్ విడుదల తేదీని రిలీజ్ చేస్తారని సమాచారం. అందాల భామలు నిధి అగర్వాల్, మాళవిక మోహన్ హీరోయిన్లుగా నటిస్తుండగా పీపుల్ మీడియా ఫ్యాక్షర్ నిర్మిస్తోంది.

ఆషికా రంగనాథ్ కన్నడ సినిమాల్లో నటిస్తూ పాపులర్ అయ్యింది. ఆ తర్వాత తెలుగు, తమిళ చిత్రాలలో కూడా కనిపించింది. ఆషికా ప్రీష్టైల్, బెల్లి డ్యాన్స్, వెస్ట్రన్ డ్యాన్స్, శిక్షణ పొందింది. 2014లో క్లీన్ అండ్ క్లియర్ ఫైట్ ఫేస్ బెంగుళూరు పోటీలో రన్నర్-అప్ గా నిలిచింది. 2023లో

హాట్ హాట్ గా ఆషికా

నందమూరి కల్యాణ్ రామ్ సరసన అమిగోస్ చిత్రంతో తెలుగు తెరకు పరిచయమైంది. ఆ తర్వాత నాగార్జునతో నా సామిరంగలో నటించి తెలుగు ప్రేక్షకుల మనసు గెలుచుకుంది. ప్రస్తుతం తెలుగులో మెగాస్టార్ చిరంజీవి సరసన విశ్వంభర మూవీలో నటిస్తుంది.. ఈ మూవీ ప్రస్తుతం సెట్స్ మీద ఉంది. మేలో సినిమా రిలీజ్ అవుతుంది. సోషల్ మీడియాలో మోర్డన్ లుక్ లో కనిపిస్తూ ఫ్యాన్ ఫాలోయింగ్ ను పెంచుకుంటుంది.. తాజాగా అదిరిపోయే స్టైల్ ఇచ్చింది. ప్రస్తుతం ఆ ఫోటోలు ట్రెండ్ అవుతున్నాయి.. ఆ ఫోటోలను చూసి ఫ్యాన్స్ ఫిదా అవుతున్నారు.. ఆ ఫోటోల పై ఓ లుక్ వేసుకోండి..

బన్నీకి రాడీబ్రాండ్ గిఫ్ట్లు

థాంక్యూ మైడియర్ అంటూ అల్లు అర్జున్ రిపై



అల్లు అర్జున్, విజయ్ దేవరకొండల మధ్య మంచి బాండింగ్ ఉన్న సంగతి తెలిసిందే! ఫ్యాన్స్ లో ఇద్దరికీ మంచి క్రేజ్ కూడా ఉంది. సమయం కుదిరిన ప్రతినారీ ఒకరిపై ఒకరు అభిమానాన్ని చాటుకుంటూ ఉంటారు. తాజాగా అల్లు అర్జున్ కు విజయ్ దేవరకొండ ఓ గిఫ్ట్ అందించారు. జయ్ దేవరకొండ రాడీ బ్రాండ్ స్టోర్ ను హైదరాబాద్ లో ప్రారంభించారు. ఈ సందర్భంగా బన్నీకి రాడీ బ్రాండ్ డ్రెస్ లను, పిల్లల కోసం కొన్ని బర్డర్ లను పంపారు. దీనికి సంబంధించిన ఫోటోను పంచుకున్న బన్నీ 'మై స్వీట్ బ్రదర్.. ఎప్పుడూ నువ్వు సర్ ప్రైజ్ చేస్తుంటావు. సో స్వీట్ అని ఇన్ స్టాగ్రామ్ స్టోరీలో పోస్ట్ చేశారు. ఇంతకుముందు కూడా అల్లు అర్జున్ కు విజయ్ గిఫ్ట్లు పంపిన విషయం తెలిసిందే. 'పుష్ప 2' రిలీజ్ సందర్భంగా 'పుష్ప' పేరుతో ఉన్న టీ- షర్ట్లను పంపారు. వాటిని సోషల్ మీడియాలో పోస్ట్ చేస్తూ.. 'నా స్వీట్ బ్రదర్.. నీ ప్రేమకు కృతజ్ఞతలు' అని బన్నీ పేర్కొన్నారు. 'లవ్ యూ అన్నా.. మన సంప్రదాయాలు కొనసాగుతాయని విజయ్ సమాధానం ఇచ్చారు. ప్రస్తుతం బన్నీ అడ్మి దర్శకత్వంలో ఓ భారీ సినిమా చేస్తున్నారు. శ్రీ ప్రొడక్షన్స్ పనులు శరవేగంగా జరుగుతున్నాయి. దీని తర్వాత త్రివిక్రమ్ తో సినిమా ఉంది. విజయ్ దేవరకొండ 'కింగ్ డమ్'లో నటిస్తున్నారు. గౌతమ్ తిన్ననూరి దర్శకుడు